



**QORTI TAL-MAGISTRATI (GĦAWDEX)
ĠURISDIZZJONI SUPERURI
SEZZJONI ĠENERALI**

**MAGISTRAT DOTTOR SIMONE GRECH
B.A., LL.D., M. Jur. (Eur Law),
Dip. Trib. Eccles. Melit.**

Rikors Ġuramentat Numru: 92/2020 SG

Anthony Scilcuna

vs

**Saviour sive Alvin Scicluna u b'digriet
tat-12 ta' Frar 2022, l-isem tal-konvenut
irid jiġi jaqra 'Alvin'**

Illum il-Ġimgha, 23 ta' Settembru 2022

Il-Qorti,

Rat ir-rikors ġuramentat li permezz tiegħu l-attur ippremetta u talab is-segwnti:

- "1. Illi l-esponenti huwa proprietarju ta' sesta parti indiviżja minn porzjon art tal-kejl ta' madwar hames mija u disghin metru kwadru (590m.k.) fl-inhawi ta' Triq San Pawl, Munxar, konfinanti min-nofs inbar ma' beni ta' Saviour Scicluna, punent ma' oghdija u lvant ma' beni tas-successuri fit-titolu ta' Raymond Azzopardi, murija ahjar fuq il-pjanta hawn annessa u mmarkata 'Dokument A;*
- 2. Illi l-intimat flimkien ma' Josephine Muscat huma l-proprjetarji tar-rimanenti hames sesti (5/6) indiviżi minn din il-proprjetà għalkemm b'xi mod l-istess intimat qiegħed jiddikjara li permezz ta' kuntratt ta' donzzjoni fl-atti tan-Nutar Kristen Dimech tat-tnejn u għoxrin (22) ta' Aw-nissu elfejn u tmienja (2008), huwa akkwista sehem diviż minn din il-proprjetà indiviżja;*

3. Illi 1-intimat recentement wabhal numru ta' security cameras mill-fond proprjetà tiegħu li jiġi fuq in-naha tan-nofsinar, li mbux biss jagħtu għal fuq din il-proprjetà imma wkoll jokkupaw parti mill-ispażju (airspace) ta' din il-proprjetà jew parti minnha kif ukoll prezumibbilment jiffilmjaw u jirrekordjaw dak kollu li jkun qiegħed isir f'din il-parti;
4. Illi dawn il-cameras twabhu bi ptegridizzju tad-drittijiet tal-esponenti qua kompprjetarju ta' din ir-raba, mbux biss għaliex jokkupaw parti mill-ispażju tal-proprjetà imma wkoll għaliex jilledu d-dritt tal-esponenti għall-privatezza fi hwejju u jirrendub suxxettibbli li jiġi ffilmjat u rrekordjat, anki mingħajr il-konozzenza u kontra l-volontà tiegħu, waqt li jkun għall-affari tiegħu fi hwejju;
5. Illi l-esponenti interPELLa lill-intimat sabiex inebbi dawn il-cameras kemm b'itra interPELLatorja tal-10 ta' Novembru 2020 kif ukoll permezz ta' ittra uffijali tad-19 ta' Novembru 2020, imma l-intimat qiegħed stinament jirrifjuta li jagħmel hekk u qiegħed jippretendi li għaliex huwa kompprjetarju maggoritarju ta' din il-proprjetà għandu dritt li jagħmel użu minnha li jppregudika d-drittijiet tal-esponenti bhala kompprjetarju minoritarju;
6. Illi l-esponenti jrid li dawn il-kameras u l-apparat kollu accessorju għalihom jitnehew mill-proprjetà li minnu huwa għandu sehem indiviż;

Għid għalhekk inti konvenut għaliex ma għandbiex din il-Qorti:

1. tiddikjara illi l-kameras li twabhu fil-proprjetà fuq parti minn orzjon art tal-kejl ta' madwar hames mija u disghin metru kwadru (590m.k.) fl-inhawi ta' Triq San Pawl, Munxar, konfinanti min-nofsinar ma' beni ta' Saviour Scicluna, punent ma' mogħdija u Ivant ma' beni tas-successuri fit-titolu ta' Raymond Azzopardi, murija ahjar fuq il-pjanta hawn annessa u mmarkata Dokument A u mbux biss jagħtu għal d' fuq din il-proprjetà imma wkoll jokkupaw parti mill-ispażju (airspace) ta' din il-proprjetà jew parti minnha kif ukoll prezumibbilment jiffilmjaw u jirrekordjaw dak kollu li jkun qiegħed isir f'din il-parti twabhu bi ptegridizzju tad-drittijiet tar-rikorrenti għaliex qua kompprjetarju ta' din ir-raba, mbux biss għaliex jokkupaw parti mill-ispażju tal-proprjetà imma wkoll għaliex jilledu d-dritt tal-esponenti għall-privatezza fi hwejju u jirrendub suxxettibbli li jiġi ffilmjat u rrekordjat, anki mingħajr il-konozzenza u kontra l-volontà tiegħu, waqt li jkun għall-affari tiegħu fi hwejju; 2. konseguentement tikkundannak sabiex fi żmien qasir u perentorju li jiġi lilek ptefiss inti tnebbi dawn il-kameras u l-apparat kollu accessorju għalihom; 3. fin-nuqqas li inti tikkonforma ruhek fiż-żmien lilek koncess,
2. tawtorizza lir-rikorrenti li jagħmel ix-xogħlijiet necessarji kollha huwa a spejjeż tiegħek u taht id-direzzjoni u superviżjoni ta' perit li għandu jiġi nominat għal dan l-għan.

Bl-ispejjeż, inklużi dawċ tal-ittra uffijali tal-10 ta' Novembru 2020, u dawċ tal-ittra uffijali tad-19 ta' Novembru 2020, u bl-ingunzjoni għas-subiżzjoni illi għaliba minn issa int ingunt.

Bir-riżerva ta' kwalunkwe azzjoni obra spettanti lir-rikorrenti kontra tagħkom senjatament kawża għad-danni.”

Rat ir-risposta tal-konvenut li eċċepixxa illi:

- “1. Illi qabel xejn isem l-esponenti ma huwiex "Saviour sive Alvin" izda 'Alvin' u għalhekk trid issir l-korrezzjonif dan is-sens.*
- 2. Illi qabel xejn l-attur irid jiccara x'tip ta' azzjoni qed jeżercita u cioe jekk bux azzjoni possessorja jew azzjoni petitorja, u f'dan l-abhar każ jekk bux l-azzjoni negatorja jew dik ta' rivendika, jew xi forma ta' azzjoni obra. Dan hu necessarju sabiex l-konvenut ikun jaf liema difiżza għandha jiehu f'din il-kawża.*
- 3. Illi din il-kawża hija wabda purament frivola u vessatorja ispirata unikament minn pika u kwindi għandhom japplikaw il-komminazzjonijiet stipulate mil-ligi għal kawzi ta' dan it-tip.*
- 4. Illi l-imsemmija kameras ta' sigurta, imwabhlin mad-dar tal-konvenut bl-ebda mod ma qed jilledu xi dritt li għandu l-attur.*
- 5. Illi l-konvenut hu kopropjetarju ta' l-arja li għal fuqha jisporgu dawn il-kameras u bhala kopropjetarju għandu dritt li juża il-propjeta miżmuma in kominun. L-konvenut huwa titolari ta' 5/6 minn din l-art. Kwindi hu qed jagixxi fil-limiti tad-drittijiet tiegħu.*
- 6. Illi mbux minnu illi dawn il-kameras ta' sigurta qed b'xi mod jimpingu fuq il-privatezza tal-attur stante illi din l-art l-anqas hi qegħda fil-pussess ta' l-attur u l-anqas għandu access għaliha minn x'imkien. Anke kieku dato sed non concesso kellu xi pussess dan mbux turbat bil-kameras lamentati.*
- 7. Illi din ir-risposta qed issir u qed tigi kkonfermata bil-gurament mill-konvenut Alvin Scicluna, li għandu konoxxenza tal-fatti in kawża u in eccezzjoni.*

Salvi eccezzjonijiet ulterjuri.”

Semgħet il-provi.

Rat id-dokumenti pprezentati.

Rat in-noti ta' l-osservazzjonijiet rispettivi tal-partijiet.

Rat li din il-kawża tinsab differita għas-sentenza.

Rat l-atti l-oħra kollha tal-kawża.

Ikkunsidrat:

Illi hekk kif gie vverbalizzat mill-atturi fis-seduta tat-12 ta' Frar 2021, din il-kawża hija bbażata fuq id-dritt ta' kompropjeta' ta' l-attur u vjolazzjoni ta' dak id-dritt da parti tal-konvenut bit-twaħħil ta' kamera li tagħti għal fuq din l-propjeta'. Permezz ta' din il-kawża l-attur qed jitlob li l-konvenut jiġi ordnat jneħhi fi żmien qasir u perentorju dawk il-kameras u l-appart kollu aċċessorju għalihom. Il-konvenut qed jopponi t-talba billi jsostni li l-kameras ta' sigurta' bl-ebda mod ma qed jilledu xi dritt li għandu l-attur u li huwa aġixxa fil-limiti tad-drittijiet tiegħu.

Ġurisprudenza applikabbli

L-artikolu 491 tal-Kodici Ċivili jistipola li:

“Kull kompropjetarji jista' jinqeda bil-hwejjeg in komun basta –

li jinqeda bil-haga skond id-destinazzjoni tagħha kif stabbilita bl-użu;

li ma jinqediex bil-haga kontra l-interess tal-komunjoni, jew b' mod li ma jhallix lill-kompropjetarji l-obra jinqedew biha in komun skond il-jeddijiet tagħhom.”

Imbagħad l-artikolu 493 ikompli jgħid li:

“Ebda kompropjetarju ma jista' jagħmel tibdil fil-haga in komun mingħajr il-kunsens tal-kompropjetarji l-obra, lanqas jekk jidbirlu li dak it-tibdil hu ta' gid għal kulhadd.”

Dawn l-artikoli ġew eżaminati f' varji okkazzjonijiet mill-Qrati nostrana.

Fost oħrajn, il-Qorti tal-Appell fil-kawża fl-ismijiet Joseph Ripard et vs Onorevoli Prim Imħallef Carmelo Schembri et deċiża fit-30 ta' Novembru 2007 tat definizzjoni tat-tip ta' alterazzjonijiet fil-fond li ma jistgħux isiru mingħajr il-kunsens tal-kompropjetarji l-oħra:

“..skond l-artikolu 491 tal-Kodici Ċivili, kull kopropjetarju jista' jinqeda bil-hwejjeg in komun basta: (a) li jinqeda bil-haga skond id-destinazzjoni tagħha kif stabbilita bl-użu; u (b) li ma jinqediex bil-haga kontra l-interess tal-komunjoni, jew b' mod li ma jhallix lill-kopropjetarji l-obra jinqedew biha in komun skond il-jeddijiet tagħhom.

Hu veru li ebda kopropjetarju ma jista' jagħmel alterazzjonijiet fil-fond mingħajr il-kunsens tal-kopropjetarji l-obra u jekk anke wiehed mill-kopropjetarji jallega li hu ma tax il-kunsens tiegħu,

jista' jagixxi kontra dak il-koproprjetarju li wettaq l-alterazzjonijiet minghajr biss il-htiega li l-koproprjetarji l-obra jiddabblu fil-kawża. Ghalkemm il-ligi tipprojbixxi b' mod generali li jsiru alterazzjonijiet fl-oggett in komuni, il-gurisprudenza taghna ttaffi ftit din ir-restrizzjoni u gie mfisser li bil-projbizzjoni msemija fl-Artikolu 493 tal-Kodici Civili, niebed ghandu jifhem dawk l-alterazzjonijiet li ghandhom it-tendenza li jbiddu d-destinazzjoni, l-istat u l-konsistenza tal-baga komuni, u mhux ukoll dawk li sempliciment iservu għall-abjar godiment tal-baga.

Koproprjetarju m' ghandux dritt li jagħmel tibdil ta' sustanza li jbiddel in-natura ta' l-oggetti in komun minghajr il-kunsens tal-koproprjetarji kollha..... Fil-fatt, fil-waqt li f' din l-abhar indikata sentenza it-tibdil ta' art minn sit fabbrikabli għal fond fabbrikat, gie meqjus bhala bidla fis-sustanza ta' l-oggett in komun, fil-kawża LaFerla v. Vella, deciza minn din il-Qorti fil-25 ta' Frar 2005, intqal li sid ta' flat ghandu kull dritt li jgħabbad katusa għida ma' katusa komuni; bl-istess mod l-installazzjoni ta' air-conditioning unit zghir fuq il-bejt komuni minghajr ma dan jobloq ingombru jammonta għall-uzu fil-qies tal-proprjeta' komuni. L-istess jghodd għall-uzu ta' hbula ta' l-inxir fuq il-bejt komuni.

Fil-kawża Bedingfield v. Caruana, deciza mill-Prim' Awla tal-Qorti Civili fil-25 ta' Marzu 2002 gie osservat li l-kelma 'tibdil' tfisser li jkun sar kambjament fl-oggett in kwistjoni b' dan illi m' għadux jikkonsisti fil-forma originali tiegħu. Xogholijiet ta' dekorazzjoni jew xogholijiet superficjali obra anke fit-tifsira originali ta' din il-kelma ma jbiddux in-natura ta' l-oggett u għalhekk ma humiex kolpiti bis-sanzjoni ta' l-artikolu fuq citat. Dan huwa wkoll guridikament logiku peress illi l-iskop ta' dan l-artikolu huwa li jipprotegi lill-koproprjetarji li ma għandhomx il-pussess ta' l-oggett in kwistjoni milli arbitrarjament isir it-tibdil f' dak l-oggett mill-koproprjetarji li jkollhom il-pussess, liema tibdil jista' serjament jaffettwa n-natura ta' l-oggett/fond in kwistjoni."

Sentenza ohra relevanti kienet dik mogħtija fis-27 ta' Novembru 2003 fl-ismijiet Saviour sive Aldo Portelli vs Francis Portelli mill-Prim' Awla. Fis-sentenza tagħha, il-Prim' Awla reġgħet għamlet referenza għas-sentenza fl-ismijiet Bedingfield et noe vs Caruana kif ukoll għas-sentenza mogħtija fl-ismijiet Carmelo Cuschieri et vs Margaret sive Peggy Smith deciza mill-Prim' Awla fit-22 ta' Mejju 2002 u hija enfasizzat fuq id-dritt ta' kull komproprietarju li joġġezzjona għal xogħlijiet magħmula f'fond minghajr il-kunsens tiegħu:

"Illi fis-sentenza fl-ismijiet Carmelo Cuschieri et vs Margaret sive Peggy Smith (Rik Nru 889/92/DS – 22 ta' Mejju 2002) pero' ntqal li hemm bżonn li jingħata l-kunsens mill-komproprietarji kollha minghajr ma saret distinzjoni għat-tip ta' xogħol li kien sar. Infatti l-Qorti qalet:-

'...kull komproprietarju għandu d-dritt jipprotegi l-interessi tiegħu fi proprjeta' mizmuma pro indiviso. F' kaz analogu deciz mill-Qorti ta' l-Appell fid-29 ta' Marzu 1985 f-ismijiet John Grech vs Guza Cremona, armla (Vol.LXIX.ii.191(fejn il-konvenuta appellata kienet għamlet xi xogħolijiet f' fond okkupat minnha izda li kien għadu komuni, dik l-Onorabli Qorti qalet li s-sinjifikat ta' l-artikolu 530 (illum 493 fuq citat) tal-Kodici Civili hu 'li biex l-attur appellant

jirnexxi fl-ażżjoni tiegħu, biżżejjed jipprova li hu stess ma kienx ta l-imsemmi kunsens tiegħu u ma jehtiegx li ssir il-prova jekk inghatax jew le l-kunsens tal-komproprietarji l-obra. F' dan is-sens il-gudizzju propost mill-attur appellant huwa integru billi ma hemmx bżonn li jkun hemm ukoll fil-kawża il-komproprietarji l-obra. Taw jew ma tawx dan il-kunsens tagħhom, huma jew ma humiex fil-kawża, jekk jigi ppruvat li x-xogholijiet saru mill-konvenut appellata mingħajr il-kunsens ta' l-attur appellant- u għal dan ma jehtiegx li jkunu fil-kawża l-komproprietarji l-obra-l-istess xogholijiet ma setgħux isiru u l-ażżjoni għandha tirnexxi.”

F' Carmelo Cuschieri et vs Margaret sive Peggy Smith et deciza fit-22 ta' Mejju 2002, il-Prim' Awla trattat kwistjoni dwar jekk il-fatt li l-konvenuta għaddiet kanna ta' l-ilma minn partijiet komuni ta' blokk appartamenti mingħajr il-kunsens tal-koproprietarji l-obra, kienx jivvjola d-drittijiet ta' l-istess koproprietarji. Il-Qorti rrilevat illi parti mill-kanna kienet tinsab mikxufa fuq in-naħa ta' ġewwa tal-partijiet komuni ta' l-appartamenti b' tali mod u manjiera li kienet estetikament kerha u parti minnha tqiegħdet b' tali mod li wiehed jista' jaħbat magħha. Għaldaqstant, il-Qorti ordnat lill-konvenuta tirmimwovi l-kanen ta' l-ilma li kienu jinsabu mikxufa.

Każ ieħor interessanti kien dak mogħti mill-Qorti ta' l-Appell fl-4 ta' Novembru 2005 fl-ismijiet Emmanuela mart Vincent Farrugia et vs Nazzareno Fenech. F' dan il-każ, il-Qorti spjegat l-interpretazzjoni li għandha tingħata lill-artikoli 491 u 493 tal-Kodici Ċivili:

“Skond l-artikolu 491 tal-Kodici Civili, kull komproprietarju jista' jinqeda bil-hwejjeg in komun basta: (a) li jinqeda bil-baga skond id-destinazzjoni tagħha kif stabbilita bl-uzu; u (b) li ma jinqediex bil-baga kontra l-interess tal-komunjoni, jew b' mod li ma jhallix lill-komproprietarji l-obra jinqdex biha in komun skond il-jeddijiet tagħhom.

F' dan il-każ il-konvenut kiser dawn iż-żewġ kondizzjonijiet imposti bil-ligi għall-uzu tal-baga in komun, għax mbux biss biddel id-destinazzjoni tal-gardina u kkonverta l-art f' uzu għall-garage, iżda qed juzaha b' mod li qed icabhad lill-komproprietarji l-obra milli jgawdu huma wkoll mill-gardina. Kwindi l-uzu li l-konvenut qed jagħmel tal-fond hu wiehed illegali.Għar-rigward ta' l-alterazzjonijiet li saru mill-konvenut jingħad fil-kawża Grech vs Cremona, deciza mill-Onorabbli Qorti ta' l-Appell fid-29 ta' Marzu 1985, illi a tenur tal-ligi, ebda komproprietarju ma jista' jagħmel alterazzjonijiet fil-fond mingħajr il-kunsens tal-komproprietarji l-obra u jekk anke wiehed mill-komproprietarji jallega li hu ma tax il-kunsens tiegħu, jista' jagixxi kontra dak il-komproprietarju li wettaq l-alterazzjonijiet mingħajr biss il-htiega li l-komproprietarji l-obra jiddabblu fil-kawża.

Għalkemm il-ligi tipprojbixxi b' mod generali li jsiru alterazzjonijiet fl-oggett in komuni, l-gurisprudenza nostrali ttaffi ftit din ir-restrizzjoni u kif intqal minn din il-Qorti fil-kawża Chircop vs Xuereb et deciza fis-16 ta' mejju 1961, b' akkoljiment ta' giurisprudenza antecedenti, 'bil-projbizzjoni msemmija fl-artikolu 530 (illum 493) tal-Kodici Civili, wiehed għandu jifhem dawk

l-alterazzjonijiet li għandhom it-tendenza li jbiddu d-destinazzjoni, l-istat u l-konsistenza tal-baga komuni, u mhux ukoll dawk li sempliċement iservu għall-abjar godiment tal-baga.

F' dan il-każ jirriżulta li l-konvenut għamel diversi xogholijiet u alterazzjonijiet fil-gardina minghajr il-kunsens ta' hutu l-komproprietarji l-obra; jekk jista' jkun hemm dubju fil-konfront ta' l-attur Joseph Fenech, zgur ma jista' jkun hemm ebda dubju fir-rigward ta' l-atturi l-obra, li qatt ma gew infurmati dwar dawk ix-xogholijiet u oggezzjonaw għalihom meta saru jafu li kien qed isir xi xoghol fil-gardina.

Jirriżulta wkoll li l-konvenut biddel id-destinazzjoni u l-istat tal-gardina, għax ikkonverta l-istess art f' garage. Kif intqal ukoll fil-kawża Degabriele vs Degabriele, deciza minn din il-Qorti fil-31 a' Jannar 1995, komproprietarju m' għandux dritt li jagħmel tibdil ta' sustanza li jbidel in-natura ta' l-oġġetti in komun minghajr il-kunsens tal-komproprietarji kollha; il-bini ta' art fabbrikabbli, u allura t-tibdil ta' dik l-art minn sit fabbrikabbli għal fond fabbrikat, bla dubju ta' xejn kien jikkostitwixxi tibdil fis-sustanza ta' l-oġġett in komun. Dak li għamel il-konvenut f' dan il-każ, bla dubju ta' xejn, ibiddel is-sustanza u anke d-destinazzjoni tal-propjeta' in kwistjoni u kwindi huma xogholijiet illegali li l-konvenu irid inehbi u jirriprestina l-fond fl-istat li kien. Irid ukoll jagħlaq l-access li seta' jetha mid-dar tiegħu għal din il-gardina, u dan peress li ex admissis dak l-access kien imblokkat bil-gebel meta mietu l-genituri tal-partijiet u l-gardina ma kienet qatt tiffirma parti mill-fond numru 11 mikri lilu.”

Il-Prim' Awla fis-sentenza tagħha tat-28 ta' Mejju, 2015 (Citazzjoni Numru. 134/1995/2) fl-ismijiet Bartolomeo sive Albert Caruana għan-nom u in rappreżentanza tas-soċjeta` Tal-Franciz Developments Limited kontra Francis Vella, u b`digriet datat 15 ta` Ottubru 2008, Emmanuel Calleja ID 16350(M) u martu Anna Calleja ID 69057(M) assumew l-atti tal-kawża minflok Francis Vella qalet is-segwent:

“L-Art 491 tal-Kap 16 jaqra hekk :-

Kull komproprietarju jista` jinqeda bil-hwejjeg in komun, basta –

(a) li jinqeda bil-hag a skont id-destinazzjoni tagħha kif stabbilita bl-u ;

(b) li ma jinqediex bil-hag a kontra l-interess tal-komunjoni, jew b`mod li ma jhallix lill-komproprietarji l-obra jinqdew biha in komun skont il-jeddijiet tagħhom.

L-Art 493 tal-Kap 16 iġbid :-

Ebda komproprietarju ma jista` jagħmel tibdil fil-hag a in komun minghajr il-kunsens tal-komproprietarji l-obra, lanqas jekk jidhirlu li dak it-tibdil hu ta`g id għal kulhadd.

2) Gurisprudenza

Fis-sentenza taghha tat-3 ta` Dicembru 2010 fil-kawza “Anthony Portelli et vs Questo Café Limited”, il-Qorti tal-Appell qalet hekk :-

“Kompossessur wiebed, l-istess bhal koproprietarju wiebed, ma jistax jippregudika lil obrajn, u hekk kif koproprietarju ma jistax jaghmel xi haga bi hsara tal-koproprietarji l-obra (Artikolu 491(2) tal-Kodici Civili), hekk ukoll il-kompossessur ma jistax, bl-agir unilaterali tiegħu, jippregudika l-interessi ta` shabu. Hekk kif jghid il-Baudry-Lacantinerie (“Trattato Teorico-Pratico di Diritto Civile”, voce Della Prescrizione, para. 206), il-kompossessuri “non possono possedere la cosa ciascuno per l’intero”, hekk ukoll ma jistgħux jostakolaw illiberu godiment tal-haga li jgawdu l-kompossessuri l-obra”.

Fis-sentenza taghha tas-27 ta` Ottubru 2009 fil-kawza “Margherita Saliba et vs Carmelo Cortis” il-Qorti tal-Magistrati (Għawdex) [Gurisdizzjoni Superjuri] (AE) qalet hekk :-

“Il-qorti m`hijiex tal-fehma li dan hu każ ta` servitujiet in kwantu l-konvenuti m`humieq ser ikunu qeghdin johlqu xi servitu jew jtaqqlu piz ta` servitu, minhabba l-principju nemini res sua servit. Passagg li certament ser jibqa` ndivizibbli bejn il-kontendenti. L-Artikolu 400 jipprovi : “is-servitu` hija jedd stabbilit għall-vantagg ta` fond fuq fond ta` haddiehor, sabieq isir uzu minn dan il-fond ta` haddiehor jew sabieq ma jithallieq li sidu juza minnu kif irid.”. Il-qorti temmen li għaladarba sid il-fond għandu wkoll sehem fl-isqaq, peress li huwa komuni, m`hijiex kwistjoni ta` servitu fuq il-haga komuni imma pjuttost drittijiet li jidderiwaw minn stat ta` komproprijeta. Il-partijiet qeghdin jisservew bil-passagg mhux “jura servitutis” iżda “jura domini”. Il-konvenuti (jew ahjar Rose Cortis, mart il-konvenut) huma proprjetarji tal-fond 72 u komproprijetarji tal-passagg. Dan il-passagg hu ntiq bħala mogħdija u, jista` jingħad ukoll, bħala mezz biex jipprovi l-arja u dawl lill-immobbli li jikkonfinawh. Bħala koproprijeta` għandhom japplikaw il-provvedimenti “Fuq il-Komunjoni tal-Beni” (Artikolu 489 et seq.).

L-Artikolu 491 tal-Kodici Civili li jirregola l-jeddijiet ta` kull komproprijetarju li jinqeda bil-haga in komun u jipprovi :

“Kull komproprijetarju jista` jinqeda bil-hwejjeg in komun, basta – (a) li jinqeda bil-haga skond id-destinazzjoni tagħha kif stabbilita bl-uzu ; (b) li ma jinqedieq bil-haga kontra l-interess tal-komunjoni, jew b`mod li ma jhallix lillkomproprijetarji l-obra jinqedew biba in komun skond il-jeddijiet tagħhom.”

Rilevanti wkoll hu l-Artikolu 493 li jipprovi li ebda tibdil m`għandu jsir mingħajr il-kunsens tal-komproprijetarji, lanqas jekk min ikun irid jagħmlu jidbirlu li t-tibdil hu ta` gid għal kullhadd. Provvediment li gie applikat b`mod konciljattiv mal-Artikolu 491. F`dan il-kuntest jekk komproprijetarju jagħmel uzu minn haga komuni fil-limiti tal-ligi, ma jistax jingħad li jkun għamel tibdil filhaga komuni u fl-istess waqt ikun jista` jagħmlu mingħajr il-bżonn tal-permess tal-komproprijetarji l-obra.

Kollox jiddependi jekk bix-xogholijiet li jkunu saru jew ser isiru, ikunx sar tibdil fil-konsistenza, l-istat jew forma tal-haga komuni. Jekk it-twegiba hi flaffermattiv, mela jkun hemm bżonn il-kunsens tal-komproprietarju l-iehor. Din hi l-interpretazzjoni li nghatat mill-parti l-kbira tal-gurisprudenza.

Il-Qorti hi tal-fehma li billi jsiru twieqi u aperturi fil-faccata tal-bini li behsiebhom jibnu l-konvenuti (ara pjanta a fol. 33) li jaghtu ghal fuq il-passagg komuni, il-konvenuti qeghdin jinqdew bil-passagg skond id-destinazzjoni tieghu u m'huma jaghmlu xejn kontra l-interessi tal-komunjoni jew jostakolow lill-atturi milli jinqdew bil-passagg. L-istess jinghad fir-rigward taz-żewg gallariji li jidbbru fl-istess pjanta (tieni u tielet sular), minkejja li l-kostruzzjoni ser tfisser li l-konvenuti ser ikunu qeghdin jokkupaw b`mod esklussiv parti mill-arja talpassagg komuni. Pero` l-qorti ma tarax li dan jista` jkun ta` xi pregudizzju ghallatturi. Ovjament fir-rigward tal-ilma tax-xita li jaqa` fuq dawn il-gallariji, ilqorti ma tqiesx li dan hu rilevanti in kwantu dan diga` jaqa` fil-passagg. B`dan it-tibdil dak li ser jaghmlu l-konvenuti ser ikunu qeghdin jaghmluh fil-limiti tad-drittijiet taghom skond il-ligi, u ma ghandhomx bżonn il-kunsens tal-atturi. L-istess japplika ghat-tranzitu mill-passagg permezz ta` vetturi in kwantu dan ma jikkwalifikax bhala tibdil fid-destinazzjoni izda tgawdija iktar wiesa` tal-haga komuni.”

In riassunt, mis-suespost, jirrizulta għalhekk ben evidenti li:

- i. kull komproprietarju jista' jinqeda bil-hwejjeġ in komun basta li jinqeda bil-haga skond id-destinazzjoni tagħha kif stabbilita bl-użu; u li ma jinqediex bil-haga kontra l-interess tal-komunjoni, jew b' mod li ma jhallix lill-komproprietarji l-oħra jinqdew biha in komun skond il-jeddijiet tagħhom;
- ii. kif ukoll li ebda komproprietarju ma jista' jagħmel tibdil fil-haga in komun mingħajr il-kunsens tal-komproprietarji l-oħra, lanqas jekk jidhirlu li dak it-tibdil hu ta' gid għal kulhadd.

Ikkunsidrat:

Evalwazzjoni tal-provi prodotti fid-dawl tal-principji legali fuq imsemmija

Mill-provi miġjuba u anke minn qari tal-ħames eċċezzjoni mressqa mill-konvenut jirrizulta li mhuwiex kontestat li l-attur u l-konvenut huma proprjetarji ta' l-ambjenti in kwistjoni. Għaldaqstant, din l-Onorabli Qorti hija sodisfatta li gie ppruvat li l-attur huwa proprjetarju in komuni mal-konvenut ta' l-ambjenti mertu ta' din il-kawza.

Lanqas ma gie kontestat li l-konvenut wahhal l-imsemmija kameras ta' sigurta' mingħajr il-kunsens ta' l-attur. Għalhekk li jonqos sabiex jiġi stabilit huwa jekk il-konvenut skond il-ligi u l-gurisprudenza in materia setax jagħmel ix-xogħlijiet lamentati mingħajr il-kunsens ta' l-attur.

Minn evalwazzjoni tal-provi prodotti, huwa evidenti f' dawn iċ-ċirkostanzi, li t-twaħħil ta' kameras ta' sigurta' mill-konvenut ma kienux xi haġa li biddlet is-sustanza ta' l-ambjenti in kwistjoni. Dak li sar ma rriżulta li kkaġuna ebda ħsara fl-oġġett in komuni bejn il-partijiet. Dak li waħħal il-konvenut, bl-ebda mod ma hu qed jostakola lill-attur milli jidhol u jaċċedi għal ġewwa l-ambjenti li huwa għandu sehem indiviż minnhom. Kwindi ma hemmx raġuni valida fid-dritt għat-tneħħija ta' dawn l-istess kameras ta' sigurta meta dawn jiġu kkunsidrati mill-ottika tal-parametri ta' l-azzjoni li qed jeżerċita l-attur f' din il-kawża odjerna. In oltre, il-Qorti tirrimarka illi billi ma jirriżultax li dawn il-kameras ta' sigurta' qegħdin jippreġudikaw l-użu tal-ambjenti in kwistjoni, ma hemmx lok li jitneħħew. L-ambjenti in kwistjoni xorta jistgħu jibqgħu jtgawdew bl-istess qies, mod u manjiera nonostante li hemm stallati dawn il-kameras tas-sigurta. L-attur jilmenta li d-drittijiet tiegħu ta' privatezza qed jiġu leżi b' dawn il-kameras stante li l-konvenut jkun b' hekk konsapevoli ta' x' ħin daħal l-attur fl-ambjenti in kwistjoni u x' inhu jagħmel l-istess attur f' dawn l-ambjenti. Il-Qorti tirribadixxi li fil-parametri ta' kif giet intavolat din il-kawża u t-tip ta' azzjoni hemm eżerċitata, hija ma tqisx li dawn il-kameras tas-sigurta' qed itellfu lill-attur mit-tgawdija ta' l-ambjenti in kwistjoni. M' hemm xejn x' jostakolah milli jidhol u jaċċedi għal dawn l-ambjenti. Barra minn hekk, id-dritt ta' komproprietarja ma jfissirx li l-komproprietarji għandhom xi dritt esklussiv li jaċċedu għal tali proprjeta' komuni b' mod esklussiv u mingħajr ma jkun hemm prezenti l-komproprietarji l-oħra. Jista' jagħti lok li l-komproprietarji jaċċedu f' dik il-proprjeta' komuni fl-istess ħin u jista' jagħti lok li l-komproprietarji jinzertaw li jaċċedu f' dik il-proprjeta' komuni f' ħinijiet separati.

Madanakollu, l-istess Qorti tiġbed l-attenzjoni tal-konvenut li għall-prudenza jekk xejn iktar, il-konvenut messu avża lill-attur b' dak li kien beħsiebu jagħmel.

Decide

Għal dawn il-motivi, filwaqt illi tilqa' r-raba' eċċezzjoni tal-konvenut, tiċhad it-talbiet attriċi u tordna li l-ispejjeż tal-kawża fiċ-ċirkostanzi jiġu ssoportati kwantu għal nofs mill-attur u nofs mill-konvenut.

(ft) Simone Grech
Magistrat

(ft) Silvio Xerri
D/Registatur

Vera Kopja

Għar-Registatur